

ശകുനം നോക്കൽ

അല്ലാഹുﷻ പറഞ്ഞു:

﴿أَلَا إِنَّمَا طَبَّرْتَهُمْ عِنْدَ اللَّهِ وَلَكِنَّ أَكْثَرَهُمْ لَا يَعْلَمُونَ﴾

(.....അല്ല, അവരുടെ ശകുനപ്പിഴ അല്ലാഹുവിന്റെ പക്കൽ തന്നെ യാകുന്നു. പക്ഷെ അവരിൽ അധികപേരും മനസ്സിലാക്കുന്നില്ല!) (വി.ക്വ. 7:131)

അല്ലാഹുﷻ പറഞ്ഞു:

﴿قَالُوا طَبَّرْتُمْ مَعَكُمْ إِنْ دُكِّرْتُمْ¹ بَلْ أَنْتُمْ قَوْمٌ مُّسْرِفُونَ﴾

(അവർ (പ്രവാചകന്മാർ) പറഞ്ഞു: നിങ്ങളുടെ ശകുനപ്പിഴ നിങ്ങളുടെ കൂടെയുള്ളത് തന്നെയാകുന്നു. നിങ്ങൾക്ക് ഉൽബോധനം നൽകപ്പെട്ടാൽ ഇതാണോ (നിങ്ങളുടെ നിലപാട്?) എന്നാൽ നിങ്ങൾ ഒരു അതിരുകവിഞ്ഞ ജനത തന്നെയാകുന്നു!) (വി.ക്വ. 36:19)

അബൂഹുറയ്ക്വിൽനിന്ന് നിവേദനം: നബിﷺ പറഞ്ഞു:

«لَا عَدْوَى، وَلَا طَيْرَةَ، وَلَا هَامَةَ، وَلَا صَفَرَ». وزاد مسلم: «وَلَا نَوْءَ، وَلَا غُولَ»

“രോഗപ്പകർച്ചയും, ശകുനവും (ദുഃഖവാർത്ത കൊണ്ടുവരുമെന്ന് വിശ്വസിക്കപ്പെടുന്ന) കുമനും (ശകുനമുള്ള) സഫർ മാസവും ഇല്ലതന്നെ.” (ബുഖാരി,മുസ്ലിം) ഇമാം മുസ്ലിമിന്റെ രിവായത്തിൽ “ഞാറ്റുവേലയോ പൊട്ടിയോ(പൊട്ടിച്ചൂട്ട്) ഇല്ല.” എന്നുകൂടിയുണ്ട്.

അനസ്വിൽ നിന്ന് നിവേദനം:

«لَا عَدْوَى، وَلَا طَيْرَةَ، وَيُعْجِنِي الْفَأَلُ». قالوا: وما الفأل؟ قال: «الكَلِمَةُ الطَّيِّبَةُ»

“രോഗപ്പകർച്ചയോ, ശകുനം നോക്കലോ ഇല്ല, എന്നാൽ ‘ഫഅല്’ (ശുഭലക്ഷണം നോക്കി നല്ലത് പറയൽ) എന്നിക്ക് അഭീഷ്ടമാണ്. അവർ

ചോദിച്ചു: എന്താണ് ‘ഫഅ്ല്’? പ്രവാചകൻﷺ പറഞ്ഞു: ‘നല്ല വചനം (പറയൽ)’

ഉക്ബത് ഇബ്നു അമിർﷺവിൽനിന്നും നിവേദനം:

ذُكِرَتِ الطَّيْرَةُ عِنْدَ رَسُولِ اللَّهِ ﷺ فَقَالَ: «أَحْسَنُهَا الْفَأَلُ وَلَا تَرُدُّ مُسْلِمًا، فَإِذَا رَأَى أَحَدَكُمْ مَا يَكْرَهُ فَلْيَقُلْ اللَّهُمَّ لَا يَأْتِي بِالْحَسَنَاتِ إِلَّا أَنْتَ وَلَا يَدْفَعُ السَّيِّئَاتِ إِلَّا أَنْتَ وَلَا حَوْلَ وَلَا قُوَّةَ إِلَّا بِكَ».

“അല്ലാഹുവിന്റെ റസൂൽﷺയുടെ അടുത്ത് ‘ശകൂനം’ പറയപ്പെട്ടു. അപ്പോൾ അദ്ദേഹം പറഞ്ഞു: “ഏറ്റവും ഉത്തമമായത് ‘ഫഅ്ല്’ ആകുന്നു. അത് ആരേയും മടക്കുകയില്ല. നിങ്ങളിൽ ആരെങ്കിലും താൻ വെറുക്കുന്നതുകണ്ടാൽ അവൻ ഇപ്രകാരം പറയട്ടെ....“അല്ലാഹുവേ നന്മകൾ നീ അല്ലാതെ മറ്റാരും കൊണ്ടുവരില്ല, തിന്മകൾ നീ അല്ലാതെ മറ്റാരും തടുക്കില്ല. യാതൊരു കഴിവും ചലനശേഷിയും നിന്നെകൊണ്ടല്ലാതെ ഇല്ല.”¹

ഇബ്നു മസ്ഊദ്ﷺവിൽനിന്നും നിവേദനം:

« الطَّيْرَةُ شِرْكٌ، الطَّيْرَةُ شِرْكٌ، وَمَا مِنَّا إِلَّا وَلَكِنَّ اللَّهَ يُدْهِبُهُ بِاتِّوَكُّلٍ »
“ശകൂനംനോക്കൽ ശിർക്കാകുന്നു, ശകൂനംനോക്കൽ ശിർക്കാകുന്നു. ശകൂനംനോക്കൽ ശിർക്കാകുന്നു. നമ്മിൽ ആരും തന്നെ ഇല്ല, (അവന്റെ ക്ഷത്രിയത്വം അതിൽനിന്ന് വല്ലതും സംഭവിക്കാതെ.) പക്ഷേ, അല്ലാഹുവിൽ ഭരമേൽപ്പിച്ചാൽ അത് അല്ലാഹു നീക്കിക്കളയും”²

“നമ്മിൽ ആരും തന്നെ ഇല്ല...” എന്നതുമൂലം അവ സാന്നം വരെ ഇബ്നു മസ്ഊദ്ﷺവിന്റെ വാക്കുകൾ ആണെന്ന് ഇമാം തിർമുദി ﷺ പറഞ്ഞിട്ടുണ്ട്.

അബ്ദുല്ലഹിബ്നു അംദ്ﷺവിൽ നിന്ന് നിവേദനം:

¹ സുനനു അബീ ദാവൂദ്. അൽബാനി ഹദീഥിനെ ‘ദഇഹുഫ്’ ആക്കിയിരിക്കുന്നു.

² സുനനു അബീ ദാവൂദ്, സുനനുത്തിർമുദി. അൽബാനി ഹദീഥിനെ ‘ദഇഹുഫ്’ ആക്കിയിരിക്കുന്നു.

«من ردت الطيرة عن حاجته فقد أشرك». قالوا: فما كفارة ذلك؟ قال: «أن

تقول: اللهم لا خير إلا خيرك ولا طير إلا طيرك ولا إله غيرك».

“ഒരാളെ ഒരാവശ്യനിർവ്വഹണത്തിൽ നിന്ന് ശകുനപ്പിഴ തിരിച്ചു കളഞ്ഞാൽ അവൻ ശിർക്ക് ചെയ്തവനായി.” അവർ പറഞ്ഞു: ‘എന്നാണ് അതിനുള്ള പ്രായശ്ചിത്തം? അദ്ദേഹം പറഞ്ഞു: “അല്ലാഹുവേ, നന്മ നീ വിധിച്ച നന്മമാത്രം. എനിക്കുള്ള ഭാഗധേയം നിന്നിൽ നിന്നുള്ള ഭാഗധേയം മാത്രം. നീയല്ലാതെ ആരാധനക്കർഹനില്ല” എന്ന് പറയലാണ്. ”¹

ഫദ്ല് ഇബ്നു അബ്ബാസ് رضي الله عنه വിൽനിന്ന് നിവേദനം:

«إِنَّمَا الطَّيْرَةُ مَا أَمْضَاكَ أَوْ رَدَّكَ»

“ശകുനംനോക്കൽ എന്നാൽ താങ്കളെ പോകുവാൻ പ്രേരിപ്പിക്കുന്നതും പോകുന്നത് തടയുന്നതുമാണ്”

ഈ അദ്ധ്യായം ഉൾക്കൊണ്ട വിഷയങ്ങൾ:

- (.....അവരുടെ ശകുനപ്പിഴ അല്ലാഹുവിന്റെ പക്കൽ തന്നെയാകുന്നു....) എന്ന വാക്കിനൊപ്പം (നിങ്ങളുടെ ശകുനപ്പിഴ നിങ്ങളുടെ കൂടെയുള്ളത് തന്നെയാകുന്നു.....) എന്നതിനെക്കുറിച്ച് ഉണർത്തൽ.
- “അദ്വാ” നിഷേധിക്കൽ.
- ‘പക്ഷിശാസ്ത്ര’ത്തെ നിരാകരിക്കൽ.
- “ഹാമ്മത്തിനെ” നിരാകരിക്കൽ.
- സ്വപർ മാസത്തിൽ ശകുനം ദർശിക്കുന്നതിനെ നിരാകരിക്കൽ.
- ‘നല്ല ലക്ഷണം’ നോക്കൽ ശകുനം നോക്കുന്നതിൽപെട്ടതല്ല. പ്രത്യുത അത് മുസ്തഹബ്ബാണ്.
- ‘ഫഅ്ലി’ ന്റെ വിവരണം.
- ഇത്തരം കാര്യങ്ങളോട് വെറുപ്പുള്ളതോടൊപ്പം ഹൃദയത്തിൽ വന്നുകൊണ്ടിരിക്കുന്നത് ഉപദ്രവകരമല്ല. ‘തവക്കൂൽ’ കൊണ്ട് അല്ലാഹു ﷻ അത് നീക്കിക്കളയും.

¹ മുസ്നദു അഹ്മദ്. അൽബാനിയുടെ ‘അസ്സഹീഹ്’ 1065 നോക്കുക.

- ‘ശകുനമായി തോന്നുന്നത്’ കണ്ടാൽ പറയേണ്ടത്.
- ശകുനം നോക്കൽ ശിർക്കാണെന്ന തുറന്ന പ്രഖ്യാപനം.
- ആക്ഷേപാർഹമായ ശകുനം നോക്കലിന്റെ വിശദീകരണം.

**ശൈഖ് മുഹമ്മദ് ഇബ്നു അബ്ദിൽ വഹ്ഹാബ് (റഹീമഹുള്ള)യുടെ
കിതാബുത്തൗഹീദിൽ നിന്ന്**

**വിവർത്തനം
അബ്ദുൽ ജബ്ബാർ അബ്ദുള്ള**